

प्रेस-विज्ञप्ति

## दीव दौरे के अंतिम दिन दीव को आशीर्वाद देकर माननीय राष्ट्रपति श्री राम नाथ कोविन्द जी दिल्ली रवाना

दीव 28 दिसम्बर, 2020 : भारत के माननीय राष्ट्रपति श्री राम नाथ कोविन्द जी अपने दीव दौरे के अंतिम दिन दीववासियों को अपना आशीर्वाद देकर दिल्ली के लिए रवाना हुए। दीव प्रवास के दौरान उन्होंने कई परियोजनाओं का शिलान्यास किया, जिनमें साउदवाडी स्कूल भवन, दीव शहर में 1.3 किमी लंबे हैरिटेज वाक-वे, हेरिटेज स्थलों में शुमार झांपा और मार्केट परिसर का संरक्षण, फोर्ट रोड स्थित सब्जी और फल मार्केट का उन्नतिकरण, दीव के समग्र शहरी एवं ग्रामीण क्षेत्रों में नगरपालिका की एकीकृत ठोस अपशिष्ट प्रबंधन प्रणाली का विकास शामिल है। उन्होंने दीव प्रवास के पहले दिन जलंधर के नवनिर्मित सर्किट हाऊस का लोकार्पण किया। इसके साथ वे मलाला ऑडिटोरियम में डिजीटल रूप से आई.आई.आई.टी., वड़ोदरा के पहले शैक्षणिक कार्यक्रम का उद्घाटन भी किया। उन्होंने घोघला स्थित कमलेश्वर स्कूल भवन के साथ-साथ आई.एन.एस. खुखरी स्मारक का उद्घाटन किया और मशाल जलाकर शहीदों को श्रद्धांजलि दी। माननीय राष्ट्रपति महोदय ने नागवा बिच के फूड कोर्ट का लोकार्पण किया और दीव फोर्ट में लाईट एंड साउंड का भी उद्घाटन किया।

ध्यातव्य हो कि माननीय राष्ट्रपति श्री राम नाथ कोविंद जी का यह पहला दीव दौरा था। वे दीव के पर्यटन स्थलों, यहां की साफ-सफाई और नैसर्गिक सुंदरता को देखकर अभिभूत हो गये। उन्होंने संघ प्रदेश के विकास के लिए यहां के प्रशासक श्री प्रफुल पटेल जी की तारीफ की और कहा कि यह प्रदेश शांति का प्रदेश है, जिसने भारत में प्रथम सोलर जिले का गौरव भी पाया है। यह प्रदेश महाभारत की निशानियों को समेट एक अद्भूत प्रदेश है जहां सूर्य का उगना और डूबना दोनों अति आकर्षक है। विदाई के दौरान प्रशासक महोदय के द्वारा माननीय राष्ट्रपति को स्मृति-चिन्ह भेंट किया गया।

हस्ता/-

(जन-संपर्क अधिकारी)

दीव